

23 ta' Lulju, 1958

Imhallfin:—

Onor. Dr. A. V. Camilleri, B.Litt., LL.D.

Mosè Tabone

versus

Avv. Dr. Joseph Ferdinand Cassar Galea

Avukat — Zball Professionali — Danni — Art. 1074 u
1075 tal-Kodiċi Civili.

Id-dispożizzjoni tal-liġi li tgħid li kull wiehied hu responsabbli għad-danni li jiġru bi htija tiegħu, u dik li tgħid illi jttqies li hu ji htija kull min sl-għemil tiegħu ma fużax il-prudenza, id-diligenza, u l-ħsieb ta' mis'er tajjeb tal-familja, huma applikabbli anki għal dawk li jeżerċitaw il-professjonijiet liberali, bħal ma hu l-avukat. Imma l-persuna responsabbli għad-danni, jin-nuqqas ta' dispożizzjoni espressa tal-liġi, ma t'rispondix għall-htija superjuri għal dik tal-"banus pater familias", osstja għall-"culpa laevissima".

Il-teorija tal-iskuzabb'liġà tal-iżbalji professjonali ma holgotx speċi oħra ta' htija oltre dawk rikonoxxuti mill-liġi komuni, imma stabbiliet kriterju Prattiku dwar id-diffikultà li tinkorri fil-materja għat-tfittixja tal-htija sl-iżbalji li jaqgħu fihom dawk li jeżerċitaw il-professjonijiet. Fejn l-iżball ta' kommissjoni jew ommissjoni huwa dovut għall-imperfekzjoni tax-xjenza jew arti, skond il-każ, l-agenti ma jkunx

responsabbli; imma fejn il-persuna persegwitata ghad-danni tonqos u tittraskura formalitaj et indispensabbli u perentorji, kif ukoll turi negligenza fl-eżerċizzju tal-attivitajiet professjonali tagħha, jew turi inġoranza grassa fl-istess arti tagħha, ma hemm ebda raġuni legali l-għal'ex hija ma għandhix tkun tenuta li tirrispondi, skond il-liġi komuni, għad-danni versu d-danneġġjat.

Il-Qorti:— Rat l-att taċ-ċitazzjoni, li bih l-attur, premeżzi d-dikjarazzjonijiet u mogħtija l-provvedimenti meħtieġa, peress li l-attur fuq parir tal-konvenut, li żgurah li kien ser ikollu l-ewwel ipoteka favur tiegħu, silef lil Dolores armla minn Michel'Angelo Portelli, patroċinata tal-konvenut, is-somma ta' £35 b'kuntratt ta' self in atti Nutar Dottor Joseph Spiteri tal-14 ta' Frar 1954 (dok. A); u peress li l-konvenut, biex aktar iħajjar lill-attur jagħmel l-imsemmi self, oltre li, kif inġad, żgurah li kien ser ikollu l-ewwel ipoteka favur tiegħu kontra d-debitriċi Portelli, issuġġerixxa li f'lok is-somma ta' £35, effettivament versata, titniżżel fuq l-att tas-self is-somma ta' £50, kif sar; u peress li in segwitu rriżulta li l-ipoteka li harget favur l-attur in segwitu għall-att fuq imsemmi tan-Nutar Spiteri ma kienetx l-ewwel waħda kontra d-debitriċi (dok. B u C), b'mod li l-attur gie eluż mid-dritt tiegħu li jirrepeti minn għand id-debitriċi l-kreditu tiegħu, peress li l-uniku fond li kellha d-debitriċi gie mixtri "animo compensandi" minn min kellu l-ewwel ipoteka fis-subasta li saret fl-ewwel ta' Marzu 1956 taħt l-awtorità ta' din il-Qorti, fl-ismijiet "Maria armla Debono versus Dolores Portelli et.", u d-debitriċi ma kelliex beni oħra li bihom setgħet tissoddisfa l-kreditu tal-attur; u peress li l-attur gie għalhekk sofra dannu reali minhabba l-parir hażin tal-konvenut dwar il-nozjorità tal-ipoteka li kellha tinhareġ favur tiegħu wara l-att fuq imsemmi tal-14 ta' Frar 1954; talab li l-konvenut (1) jiġi dikjarat responsabbli tad-danni versu l-attur minhabba l-aġir tiegħu kif fuq; (2) u konsegwentement, u prevja, okkorrendo, surroga fid-drittijiet ipotekarji tal-attur, ikun kundannat iħallas lill-attur, in linea ta' danni, dik is-somma li tiġi likwidata minn din il-Qorti, konsistenti fl-ammont mutwat, l-ispejjeż tal-kuntratt u spejjeż oħra, u l-imghax legali mid-data tas-self. Bl-ispejjeż;

Omissis;

Rat in-nota tal-eċċezzjonijiet tal-konvenut, li biha qal li d-domandi tal-attur huma infondati, għaliex huwa, la ta parir lill-attur, u lanqas gie nkarigat minnu biex jagħtieh parir fuq is-self tal-flus in kwistjoni;

Omissis;

Ikkunsidrat;

Mil'-attijiet tal-kawża jidher li l-attur qiegħed jippretendi li l-avukat konvenut huwa responsabbli lejh ta' danni minhabba li tah parir hażin in okkażjoni ta' mutwu; u konsegwentement talab ukoll il-kundanna tal-konvenut għall-pagament ta' somma li għandha tiġi likwidata minn din i'-Qorti, konsistenti fl-ammont mutwat, l-ispejjeż tal-kuntratt u spejjeż oħra, u l-imghax legali mid-data tas-self;

Ikkunsidrat;

Illi, biex il-fatt ikun aktar partikolarizzat, jingħad li l-attur jippretendi d-danni minn għand il-konvenut l-għaliex dan l-aħħar imsemmi, skond l-attur u martu, assikurahom li l-mutwatarja ma kellhiex dejn ipotekarju, b'mod li huma, fuq dik l-assigurazzjoni, akkonsentew li jagħmlu l-mutwu, li fil-fatt għamlu fl-atti tan-Nutar Joseph Spiteri tal-14 ta' Frar 1954, mentri li fil-fatt mbgħad irriżulta li l-istess mutwatarja kellha dejn li kien jiġi qabel dak li twieled mill-mutwu li huma għamlu, b'mod li għas-self tagħhom baqghu skoperti u ma setgħux jithallsu;

Ikkunsidrat;

Illi in tema legali, jingħad li għalkemm l-azzjoni tad-danni dovuta għal żball professjonali tista' tkun immissa minn "culpa" kontrattwali, ossija "ex contractu", jew minn "culpa" extra-kontrattwali, l-azzjoni odjerna hijs hażata fuq il-kolpa akwiljana, li hijs mdaħħla, skond il-liġi ċivili tagħna, taht l-art. 1074 u 1075, kif jidher minn nota tal-osservazzjonijiet tal-attur. Minn dawn l-artikoli

jidher li l-ligi komuni, applikabli ghal kulhadd indistinta-ment, "in subjecta materia", hija li "kull wiehed iwiegeb ghall-hsara li tigri bi htija tieghu", u li "jitqies fi htija kull minn fl-ghemil tieghu ma juzax il-prudenza, id-diligenza, u l-hsieb ta' missier tajjed tal-familja", u li jikkomprendu l-attijiet ta' kommissjoni jew omissjoni. Jinghad ukoll li skond il-ligi taghna, a differenza ta' dak li kien mahsub u jinghad fid-Dritt Ruman, in generali, fin-nuqqas ta' dispożizzjoni espressa tal-ligi, hadd ma jwiegeb ghall-hsara li tigri minhabba nuqqas ta' prudenza, ta' diligenza, jew ta' hsieb fi grad akbar. Fi kliem ieħor, il-persuna responsabbli għad-danni, fin-nuqqas ta' dispożizzjoni espressa fil-ligi, ma tirrispondix u ma tkunx tenuta għall-htija superjuri fil-grad għal dik ta' "bonus pater familias", ċjoè mhix responsabbli għall-"culpa lievissima" — dak li gie anki assodat fil-ġurisprudenza lokali (P.A. Civili 20 ta' Marzu 1832 in re "Francesco Cassar vs. Lorenzo Agius", Vol. IX, p. 672, li giet revokata fl-appell (l-istess Volum, p. 801) mhux fuq il-punt ta' dritt, imma fuq punt ta' fatt; P.A. Civili 27 ta' Lulju 1888 in re "Charles Landour vs. Onorevoli Francesco Vella et.", Vol. XII, p. 8; u bhala eċċezzjoni dovuta għal dispożizzjoni espressa, fejn bniedem jirrispondi għall-"culpa lievissima" fid-dritt viġenti, ara art. 2002 (2) Kodiċi Civili);

Illi dawn il-prinċipji japplikaw ruħhom anki għal dawk il-membri tal-komunità li jeżerċitaw il-professjonijiet liberali (ara Dalloz, 20 ta' Lulju 1862, Ġurisprudenza Volume I, 419, anno 1862). Huwa diffiċli u skabruż "in subjecta materia" li tippreċiża l-kawzi tar-responsabbiltà; l-għaliex, mentri huwa ngust u mhux raġjonevoli li tirritjeni li dawk il-persuni huma dejjem assolutament responsabbli, mill-banda l-oħra huwa altrettanto absurd u kontra l-ligi li jiġi sostnut li huma qatt ma huma responsabbli, tkun kemm tkun gravi u kbira l-imperizja u imprudenza minnhom addimmostrata fil-każ konkret. In tema generali jinghad li l-prinċipju li huwa t-test fundamentali, u li jifforma s-substrat tal-eżami sabiex ġudikant jasal għad-deċiżjoni dwar ir-responsabbiltà tal-professjonisti jew le f'att tagħhom huwa li jiġi eżaminat jekk kienx hemm jew ma kienx hemm htija fl-att li jkun jifforma l-bażi tal-azzjoni; fi kliem ieħor l-"actio de facto de quo disputatur",

sew l-ghaliex b'vigilanza personali u fuq l-attijiet intrapriži mill-ordinarju "pater familias" seta' u kien possibbli li jiġi evitat id-dannu, sew l-ghaliex il-fatt li kontra l-stess professjonista jiġi migjub il-quddiem ikun tali li jirrivela injoranza li mhix perdonabbli u immaginabbli f'persuna ta' dik id-data professjoni;

Illi t-teorija tal-iskużabbilità tal-iżbalji professjonali ma holqotx speċi oħra ta' htija oltre dawk rikonoxxuti mill-liġi komuni, imma stabbiliet kriterju Prattiku dwar id-diffikultà li tinkorri "in subjecta materia" għat-tfittxija tal-htija fl-iżbalji li jaqgħu fihom, bħal bnedmin umani kolha, dawk li jeżerċitaw il-professjonijiet. Fejn l-iżball ta' kommissjoni jew ommissjoni huwa dovut għall-imperfekzjoni tax-xjenza jew arti, skond il-każ, l-aġenti mhux ritenut responsabbli; imma fejn il-persuna persegwitata għad-danni tonqos, tittraskura formalitajiet indispensabbli u perentorji, kif ukoll turi negligenza fl-eżerċizzju tal-attività professjonali tagħha, jew turi injoranza grassa fl-istess arti tagħha, ma hemmx ebda raġuni legali l-ghaliex hija ma għandhiex tkun tenuta li ttrispjond, skond il-liġi komuni, għad-danni versu d-danneggjat;

Illi dan li ntqal jippresupponi fatt tal-bniedem li jarreka dannu lil hadd ieħor, ċjoè rapport ta' kawżalità bejn il-fatt kolpuż u l-effett dannuż, sew naxxenti minn htija kontrattwali sew minn htija extra-kontrattwali; l-ghaliex, jekk il-fatt dannuż jitrissel minn sempliċi kunsill (mhux konsult legali), allura, skond id-Dritt Ruman, in applikazzjoni anki l-lum, "Consilii non fraudulentis nulla obligatio est; ceterum, si dolus et calliditas intercessit, de dolo actio competit" (L. 47. Dig. de regulis juris (50, 17); u "Nullus ex consilio, dummodo fraudulentum non fuerit, obligatus" (Każ 62 De regulis juris, in 8to.), sostnut dan il-prinċipju minn Donnellus, "Comm. Jur. Civ. Liber XII, cap. 10, paragra. 12 u 13; u minn A. Schacher, Dissertationes (Lipsia, 1662), fejn jgħid ukoll "Consilii non fraudolentis nulla obligatio";

Ikkunsidrat;

Illi, esposti l-prinċipji legali fuq espressi, jingħad li l-

kwistjoni kollha bejn il-kontendenti tirraggira ruħha dwar kwistjoni ta' fatt, li dwaru l-attur u martu, kif ukoll ix-xhieda tagħhom, taw versjoni, mentri l-konvenut ta versjoni oħra; b'mod li fejn il-kontendenti ma qablux id-deċiżjoni ta' din il-Qorti tiddependi mill-kredibbiltà li għandha tiġi mogħtija lill-parti anzikkè lill-oħra;

Ikkunsidrat;

Illi l-fatti li taw lok għall-kawża huma dawn li sejrjn jiġu relatati. Certa Dolores armla minn Miche'Angelo Portelli;

Ikkunsidrat;

Illi, stabbiliti bir-reqqa kollha d-dikjarazzjonijiet tal-partijiet u x-xhieda tagħhom, din il-Qorti sejra tghaddi għall-valjazzjoni tagħhom bl-ajjut tar-regoli probatorji;

Illi qabel xejn jinghad li mid-depożizzjoni tal-istess attur jidher ċar li huwa qatt ma ta personalment ebda nkarigu jew mandat espress jew taċitu lill-konvenut dwar dan is-self in kwistjoni, b'mod li l-istess konvenut ma jistax jinghad li hu personalment responsabbli skond ma hemm maħsub fl-art. 1976 tal-Kodiċi Civili. Jibqa' għal din il-Qorti tghid jekk l-istess instanti tax jew le dak il-mandat per mezz ta' martu. Jekk għandna nemmnu lill-attur, lanqas jidher li huwa ta dak l-istess mandat per mezz ta' martu, li-għaliex;

Illi, stabbilit il-fatt li l-konvenut ma kellu ebda nkarigu jew mandat dwar dan is-self, huwa dmir din il-Qorti tara jekk il-konvenut qalx jew għamelx xi asserzjonijiet imprudenti dwar is-solvibilità tal-mutwatarja, u mhux negat li kien il-konsulenti tagħha Fi kliem ieħor, trid tiġi eżaminata l-kwistjoni jekk il-konvenut qalx xi kliem, u liema diskors interċeda bejnu u bejn il-mara tal-attur u l-istess attur, li seta' jimporta li kien hemm rapport ġuridiku, u li bih il-konvenut iddannegġja lill-instanti;

Illi, mentri l-attur jgħid li qabel ma ġie publikat il-

kuntratt tas-self il-konvenut qal lill-martu li d-debitriċi ma ke'liex dejn fuq il-post li kellha ;

Illi huwa risaput, u fil-ħajja ordinarja ta' kulljum ta' spiss jiġri, li l-kliem li jkunu ntqalu f'inkontru ta' kotra ta' nies li jkunu preżenti għalihom, jiġu varjati, sew billi tit-ħalla barra minnhom xi espressjoni użata, sew għaliex jiġu miżjuda xi espressjonijiet billi jiġu aġġunti kliem li b'induzzjoni jissuggerixxu, sew l-għaliex ma jiġix riferit fil-kontest tiegħu, sew għal ħafna imperfezzjonijiet umani oħra inkonxjament jew subkonxjament minn kliem oħra li jkunu ntqalu, b'mod li huwa tajjeb li bniedem jikkonsulta u jeżamina lill-persuna li tkun qalitu jew li lilha jiġi attribwit, l-għaliex hija tkun sa ċertu pont f'pożizzjoni aħjar li tagħti dawl fuq dak li ntqal. Għal dan il-fini, konsultata d-depożizzjoni tal-konvenut, jidher li qabel il-kuntratt ;

Omissis;

Illi fil-ħsieb tal-Qorti l-versjoni tal-konvenut hija aktar verosimili minn dik l-oħra kontrapposta; għar-raġunijiet segwenti;

1. Illi, mentri l-konvenut qal bil-gurament li l-mara tal-attur kienet informatu li Dolores Portelli ma kellhiex dejn, kif del resto kellu l-impressjoni l-istess xhud Joseph Portelli, l-istess mara tal-attur qatt ma nnegat din l-affermazzjoni tal-konvenut;

2. Illi mhux preżumibbli umanament li l-konvenut, li huwa persuna tal-professjoni u persuna ta' karattru integru, kif ukoll li ma kienx ġie nkarigat jagħmel ebda riċerki mill-attur u martu, kien sejjer jassumi li jgħid lill-mara tal-attur li huma kienu żgur sejr in jiehdu flushom lura; u kien aktar konsonu mal-kwalità tal-persuna u mal-konnoxxenzi li kellu mill-mara tal-attur li jgħidilha li, jekk ma kienx hemm dejn, huma kienu jiehdu flushom, u kienu (bl-att tas-self) qieshom qegħdin iqiegħedu flushom in depożitu f'bank bl-imghax;

3. Illi l-kliem "qieshom f'bank", viżwalizzati fid-dawl tal-fattijiet kif fuq aċċettati mill-Qorti, ma jikkostitwux ebda fatt illeċitu;

Għal dawn il-motivi;

Taqta' u tiddeċidi billi tiċhađ it-talba attriċi; bl-ispejjeż.
